



MINUTI

Is-sitt Legislatura - SEDUTA Nru. 382

It-Tlieta, 26 ta' Gunju, 2012

Il-Kunsill Lokali ta' Tal-Pieta` Itaq' fl-Ufficcju tieghu, 11, Il-Pellikan, Triq K. Mifsud, Tal-Pieta` fis-6.30 p.m.

Is-Sindku, Dr. Malcolm Mifsud ippresieda.

PREZENTI

Kienu prezenti s-Sindku Dr. Malcolm Mifsud, il-Vici Sindku Annhelica Agius u l-Kunsillieri Anthony Camilleri, Josephine Fabri u Michael Seychell.

TALBA

Is-Sindku qal it-talba.

MINUTI

Il-minuti tas-Seduta Nru. 381 li saret nhar l-Erbgha, 13 ta' Gunju, 2012, kienu approvati.

KORRISPONDENZA

- Il-Kunsill gie nformat b'invit ghal quddiesa ta' Radd il-Hajr ta' Dun Anthony Paul Fitzpatrick, fil-Knisja Parrokkjali tal-Madonna ta' Fatima;
- Dwar it-talba ghall-kumpens ta' €130 mis-Sur Gordon Borg wara hsara li ghamel fil-vettura tieghu fi Triq Qrejten, il-Kunsill qabel li jara din ma' l-agenzija ta' l-assikurazzjoni tal-Kunsill;
- Dwar il-korsijiet tal-Lifelong Learning, il-Kunsill qabel li joffri l-korsijiet tal-Malti, Ingliz u Matematika.

MISTOQSIJET

Il-Kunsillier Seychell staqsa jekk kienx sar xi haga dwar is-sinjali li kienu proposti li jsiru fi Triq Telghet Gwardamanga qabel iddur ghal Triq Qrejten. Is-Segretarju Ezekuttiv qal li kien ghad irid jikteb lil TM dwar dan.

Il-Vici Sindku staqsiet jekk hux possibli li jkun hemm *green wardens* fi Triq Guze Ellul k/m Triq l-Ursolini minhabba li qed jinhargu boroz suwed fil-kantuniera. Is-Sindku qal li ghar-Regjun kollu hemm biss zewg *green wardens* u ghalhekk huwa importanti li meta jkun hemm talba simili, ikun specifikat il-hin meta qed isir l-abbuz. Il-Vici Sindku qalet li dan l-abbuz qiegħed isir bejn l-16.00 u s-19.00.

KOMUNIKAZZJONI TAS-SINDKU

Proposta minn TM ghal Bus Lane fi Triq Marina

Is-Sindku tkellem dwar il-proposta ta' TM biex issir *Bus Lane* fi Triq Marina bejn Alley 3 u Triq Qrejten. Huwa fakkar kif il-Kunsill qatt ma gie kkonsultat dwar din il-proposta u bhalissa qegħdin jingħadu hafna ghajdut mir-residenti dwar din il-*bus lane*. Qal li hu flimkien mal-Kunsillier Seychell u s-Segretarju Ezekuttiv illum kellhom laqgħa mas-Sur David Sutton minn TM u gie spjegat li kien hemm xi tibdil mill-proposta originali. Fosthom li se jitnehhew xi sigar, ser issir bankina mal-parapetti u ma' l-istess bankina ser ikun hemm linja għall-parkegg tal-karozzi. Mal-linja tal-parkegg issir il-*bus lane* li tmiss mat-triq li tkun *two lane*. Dwar din il-proposta saret DNO mal-MEPA izda l-Kunsill xorta jista' jagħmel is-sottomissjonijiet tiegħu.

Il-Kunsillier Seychell semma kif il-problema tar-residenti li għandhom *garage* f' din it-triq hija li meta se johorgu se jigu fil-Bus Lane.

Fid-dawl ta' dan kollu, is-Sindku issugerixxa li ssir laqgħa ta' konsultazzjoni mar-residenti ta' Triq Marina nhar l-4 ta' Lulju fis-19.30, fil-gnien tal-Marina. Kien hemm qbil unanimu dwar dan.

Promozzjoni minn ufficċjal fi skala 13 għal skala 11 lill-impjegata Sharon Cristina

Is-Sindku nforma lill-Kunsill li saret talba mill-impjegata Sharon Cristina dwar il-possibilita' li tingħata promozzjoni wara s-snin twal li ilha fi skala 13. Is-Segretarju Ezekuttiv qal li fis-sena li ilu Segretarju tal-Kunsill Lokali Tal-Pieta', is-Sinjura Cristina dejjem tat servizz tajjeb u tali promozzjoni isservi biex tinentiva aktar lill-impjegata fix-xogħol tagħha fil-Kunsill.

Għalhekk, is-Sindku ssekondat mill-Kunsillier Fabri ressaq mozzjoni sabiex "il-Kunsill japprova li l-impjegata Sharon Cristina tingħata promozzjoni u b'hekk issir impjegata fi skala 11". Il-Kunsill unanimament approva din il-mozzjoni.

APPROVAZZJONI TAL-HLASIJET FIX-*SCHEDULE OF PAYMENTS*

Is-Sindku, ssekondat mill-Kunsillier Seychell, ressaq mozzjoni sabiex jigi approvat il-hlas tal-pagamenti li huma mnizzla fuq ix-*Schedule of Payments* Nru. 382. Il-mozzjoni għaddiet *nem.con*.

TMIEM

Qabel intemmet is-Seduta, il-Kunsillier Camilleri xtaq jirringrazzja lis-Sindku u l-Kunsill tal-fiducja tagħhom fih kemm dam jirraprezenta lill-Kunsill fil-Kumitat Kongunt.

Is-Sindku wiegeb li hu u l-Kunsill għandhom għax jirringrazzjaw lilu għas-servizz tiegħu meta rraprezenta lill-Kunsill bl-ahjar mod fil-Kumitat Kongunt. Għalhekk ippropona vot ta' ringrazzjament lill-Kunsillier Camilleri għas-servizz tiegħu. Kien hemm qbil unanimu dwar dan.

Fis-7.30pm intemmet is-Seduta. Kien hemm qbil li s-seduta li jmiss tkun nhar it-Tlieta, 10 ta' Lulju, 2012 fis-6.30pm.

Simon Cauchi
Segretarju Ezekuttiv

Konfermati:

Dr. Malcolm Mifsud
Sindku